



मुख्यमंत्री भजनलाल शर्मा सोमवार को अजमेर मैडिकल कॉलेज सभागार में भाजपा के सामाजिक संवाद कार्यक्रम में शामिल हुये। वहां उपस्थित जनसमूह को संबोधित करते हुये मुख्यमंत्री भजनलाल ने कहा कि, पशुधन हमारे देश की उन्नति में महत्वपूर्ण भूमिका निभाता है तथा गुर्जर समाज खेती एवं पशुधन के जरिये देश के लिए अन्न एवं दूध की पूर्ति करता है।

‘देश की अर्थव्यवस्था में गुर्जरों ने महत्वपूर्ण योगदान दिया है’

मु.मंत्री भजनलाल ने यह भी कहा कि, गुर्जर खेती करके अन्न की पूर्ति करते हैं तो पशुधन से दूध की आपूर्ति भी करते हैं

अजमेर, 22 अप्रैल (कासं)। भारतीय जनता पार्टी संस्कृति विचारों और सिद्धान्तों पर चलती है। देश में समानता का व्यवहार ही हमारी पहचान है। भारतीय जनता पार्टी का एक ही नारा है, सबका साथ सबका विकास, इसी आधार पर हमारे प्रधानमंत्री नरेंद्र भाई मोदी ने सभी वर्गों को ध्यान में रखकर कई कल्याणकारी योजनाएं बनाई जो आज धरालत पर हैं, देश का हर नागरिक सुखी है।

मैडिकल कॉलेज के डॉ. भीमराव अम्बेडकर सभागार में आयोजित सामाजिक संवाद कार्यक्रम में सोमवार को जनसमूह को संबोधित करते हुए मुख्यमंत्री भजनलाल शर्मा ने ये विचार व्यक्त किए। उन्होंने कहा, पशुधन हमारे देश की अर्थव्यवस्था में अपनी महत्वपूर्ण सहभागिता निभाता है। गुर्जर समाज पशुधन के जरिए तथा खेती करके अन्न की पूर्ति करता है और धरती मां की सेवा करता है।

मु.मंत्री ने कहा, भारतीय जनता

मुख्यमंत्री ने अजमेर मैडिकल कॉलेज के डॉ. भीमराव अम्बेडकर सभागार में सामाजिक संवाद कार्यक्रम को संबोधित करते हुए बताया कि, राजस्थान में भाजपा सरकार ने सभी विधायकों को 9-9 करोड़ रूपए दिए हैं ताकि वे अपने क्षेत्र में सड़क, अस्पताल व स्कूल की मरम्मत करा सकें।

पार्टी की सरकार केन्द्र में रहे या राज्य में हमेशा गुर्जर समाज को सम्मान देने का काम किया है। कांग्रेस ने झूठी घोषणाएं की हैं परन्तु कभी भी किसी को पूरा नहीं किया है। किसान निधि देकर किसानों का सम्मान, बुजुर्गों के लिए समाजिक सुरक्षा पेंशन, गैस सिलेण्डर, पानी और सड़क की समस्या भगवान देवनारायण योजना, प्रधानमंत्री सड़क योजना, ये सभी भारतीय जनता पार्टी ने किए हैं। प्रधानमंत्री ने देश के विकास में कोई कमी नहीं रखी है। मुख्यमंत्री सुरक्षा और जनता का ध्यान रखा और संसार में देश का गौरव बढ़ाया है। राजस्थान

मुख्यमंत्री ने कहा कि, राजस्थान और

मध्यप्रदेश में कांग्रेस सरकार ने ई.आर.सी.पी. योजना के आपसी विवाद कोर्ट में पहुंचा दिए परन्तु राजस्थान में भाजपा सरकार आते ही प्रधानमंत्री के सानिध्य में समझौता हुआ, जिससे राजस्थान के कई जिलों को पेयजल और सिंचाई के लिए पानी अतिशीघ्र मिलने लगा। मुख्यमंत्री ने कहा, आगामी 26 तारीख को लोकतंत्र का महापर्व है, आप भाजपा के उम्मीदवार भागीरथ चौधरी का समर्थन करें। आप सभी गांव, शहर गली, मौहल्ले अड़ोस पड़ोस रिश्तेदार, मित्रों से बातचीत कर भाजपा के पक्ष में मतदान कराएं। इस दौरान मंच पर गुहाराज्यमंत्री जवाहर सिंह बैडम, विधायक अनिता भदेल, जिलाध्यक्ष रमेश सोनी, अध्यक्ष देवनारायण बोर्ड, ओमप्रकाश भड़ाना, महापौर बुजलता हड़ा, सह संयोजक अजमेर लोकसभा धर्मेश्वर गहलोत, उप महापौर नीरज जैन, जिला महापौर संपत सांखला, धर्मेश्वर जैन उपस्थित थे।

प्रधानमंत्री के खिलाफ 17 शिकायतें लेकर चुनाव आयोग पहुंची कांग्रेस

कांग्रेस ने चुनाव आयोग से प्रधानमंत्री मोदी के कथित नफरती भाषण पर विशेष रूप से कार्रवाई करने का अनुरोध किया

नई दिल्ली 22 अप्रैल (वार्ता) कांग्रेस ने सोमवार को निर्वाचन आयोग से प्रधानमंत्री नरेंद्र मोदी की शिकायत की और एक विशेष समुदाय को निशाना बनाने का आरोप लगाया।

कांग्रेस के वरिष्ठ नेता अभिषेक मनु सिंघवी के नेतृत्व में पार्टी के एक प्रतिनिधिमंडल ने आज यहां निर्वाचन आयोग से मुलाकात की और 17 शिकायतों का एक ज्ञापन सौंपा। प्रतिनिधिमंडल में गुरदीप सिंह सपल और सुप्रिया श्रोते शामिल थे।

कलकत्ता हाई ...

(प्रथम पृष्ठ का शेष) जो इन नियुक्तियों का विरोध कर रहे हैं, उनकी संख्या बहुत ज्यादा है। फैसेले ने यह साबित कर दिया है कि तुणमूल के नेता और उनकी राजनीतिक बुनियाद कितनी भ्रष्ट रहती आयी है। तुणमूल कांग्रेस ने इस फैसले को रूकवाने और रद्द करवाने के लिए प्रत्येक पैत्रा अपनाया था। उसने सरकार के कोष की कीमत पर अभिषेक मनु सिंघवी जैसे हाई प्रोफाइल एडवोकेट को अपना वकील बनाया था। विपक्ष की सभी पार्टियों ने इन आदेशों को रद्द करवाने के सरकार के प्रयासों की कड़ी निंदा की है। अब पश्चिम बंगाल सरकार की हालत पतली है और विपक्षी पार्टियां उसकी गलतियों को धुनाया चाहती है।

विदेशी ...

(प्रथम पृष्ठ का शेष) था, और इसके साथ ही नवम्बर 2023 के दौरान मध्य प्रदेश व राजस्थान प्रदेश के चुनावों के दौरान भी आया था, जो सफल रहा था। यह कार्यक्रम भारतीय जनता पार्टी के 43 वें स्थापना दिवस पर पार्टी के राष्ट्रीय अध्यक्ष जे.पी. नड्डा द्वारा “भाजपा को जाने” के बारे में शुरू की गई एक पहल का हिस्सा है। भाजपा के विदेश मामलों के प्रभारी डॉ. विजय चौधरीवाले के अनुसार भाजपा की योजना है कि आगे आने वाले आम चुनावों के आगले चरण में भी ऐसे प्रतिनिधिमंडलों को चुनावों का अनुभव कराएगा।

कांग्रेस ने निर्वाचन आयोग के समक्ष लोकसभा अध्यक्ष ओम बिड़ला की आई.ए.एस. पुत्री अंजली बिड़ला का भाजपा की ओर से चुनाव प्रचार करने, सूरत लोकसभा क्षेत्र में कांग्रेस प्रत्याशी का नामांकन रद्द करने और मणिपुर में लोकसभा चुनाव में मतदान के दौरान हिंसा का मामला भी उठाया है।

मुलाकात के बाद सिंघवी ने संवाददाताओं से कहा कि, निर्वाचन आयोग को 17 शिकायतों का एक ज्ञापन सौंपा गया और इनपर उचित कार्रवाई की मांग की गयी। उन्होंने बताया कि, प्रतिनिधिमंडल ने पांच-छह शिकायतों पर विशेष रूप से विस्तृत चर्चा की। कांग्रेस नेता ने बताया कि, निर्वाचन आयोग के समक्ष लोकसभा अध्यक्ष ओम बिड़ला की भारतीय प्रशासनिक सेवा (आईएएस) पुत्री श्रीमती अंजली बिड़ला का भारतीय जनता पार्टी की ओर से चुनाव प्रचार करने, सूरत लोकसभा क्षेत्र में कांग्रेस प्रत्याशी का नामांकन रद्द करने और

मणिपुर में लोकसभा चुनाव में मतदान के दौरान हिंसा का मामला भी उठाया गया।

उन्होंने कहा कि, केंद्र सरकार के मुख्य कार्यकारी एक समुदाय को निशाना बना रहे हैं। उनका बयान गंभीर और आपत्तिजनक है और इसे वापस लिया जाना चाहिए और इस पर स्पष्टीकरण जारी किया जाना चाहिए। उन्होंने बताया कि, निर्वाचन आयोग से इस बयान पर कानूनी रूप से कार्रवाई करने का अनुरोध किया गया। उन्होंने कहा कि, देश के प्रधानमंत्री ने राजस्थान में जिस तरह एक समुदाय के लिए भद्दा वक्तव्य दिया, वे आचार संहिता का

उल्लंघन है। चुनाव आयोग को इसपर सख्त कार्रवाई करनी चाहिए। इस बयान से देश के संविधान, प्रधानमंत्री पद, चुनाव आयोग की विश्वसनीयता पर सवाल खड़ा हो गया है।

उन्होंने कहा कि, भाजपा सरकार ने गुजरात समेत कई राज्यों में तस्वीरें लगाई हैं, जो सिर्फ धर्म पर आधारित हैं।

कांग्रेस नेता ने बताया कि, पार्टी के वरिष्ठ नेता राहुल गांधी कर्नाटक के उस क्षेत्र में चुनाव प्रचार करेंगे, जिसमें चुनाव नहीं हुआ है। इसके लिए आयोग से अनुमति मांगी गयी है।

उन्होंने कहा कि, सूरत लोकसभा क्षेत्र में चुनाव के एक दिन पहले कांग्रेस के एक साथ चार प्रस्तावक कहते हैं कि, हस्ताक्षर हमारे नहीं हैं और लापता हो जाते हैं। सीट सभी प्रत्याशी अपना नामांकन वापस ले लेते हैं। ऐसे में सूरत का चुनाव स्थगित किया जाना चाहिए।

राज्य सरकार ने पी.एम. केयर्स फंड संबंधी केस वापस लिया

जयपुर, 22 अप्रैल (का.सं.)। प्रदेश की राज्य सरकार ने, केन्द्र सरकार के खिलाफ कोविड-19 के दौरान पी.एम. केयर्स फंड से जुड़ा केस सोमवार को सुप्रीम कोर्ट से वापस ले लिया।

राज्य के एटॉर्नी जनरल, शिवमंगल शर्मा ने सुप्रीम कोर्ट में कहा कि, उन्होंने राज्य सरकार को राय दी थी कि, यह मामला सुप्रीम कोर्ट में फिलहाल सुनवाई के लिए चलने योग्य नहीं है। इसलिए राज्य सरकार से विचार-विमर्श के बाद अब सरकार इस केस को वापस लेना चाहती है। इसलिए अदालत केस को वापस लेने की अनुमति दे। जिस पर सुप्रीम कोर्ट की खंडपीठ ने राज्य सरकार को केन्द्र सरकार के खिलाफ 2020 में दायर इस केस को वापस लेने की मंजूरी देते

राज्य सरकार के अतिरिक्त महाधिवक्ता शिवमंगल शर्मा ने कहा कि, केस सुप्रीम कोर्ट में सुनवाई के योग्य नहीं है।

पी.एम. केयर्स फंड का गठन कोविड-19 के दौरान किया गया था, राज्य सरकार ने 28 मार्च 2020 को सुप्रीम कोर्ट में इसके खिलाफ केस दायर किया था।

हुए राज्य सरकार की याचिका को निस्तारित कर दिया।

पी.एम. केयर्स फंड से जुड़े इस केस को वापस लेने के साथ ही केन्द्र व राज्य सरकार के बीच विभिन्न राहत कोषों के प्रबंधन व सी.एस.आर. की पात्रता को लेकर चल रहा विवाद भी खत्म हो गया है। दरअसल तत्कालीन राज्य सरकार ने याचिका में 28 मार्च 2020 को जारी किए गए उस आदेश

व कॉर्पोरेट मामलों के मंत्रालय के उस स्पष्टीकरण को चुनौती दी थी, जिसमें कहा गया था कि, पी.एम. केयर्स फंड में दिए गए योगदान को कंपनी एक्ट 2013 के तहत सी.एस.आर. व्यय के तौर पर माना जाएगा। इसके अलावा सी.एम. राहत कोष या किसी अन्य राहत कोष में दिए गए योगदान को कोविड-19 के तहत सी.एस.आर. के व्यय के तौर पर नहीं माना जाएगा।

आंध्र प्रदेश में...

(प्रथम पृष्ठ का शेष) संयोगवश, कोनसीमा जिला जो आज करता है, वहीं आंध्र प्रदेश कल करता है और यहां की बानगी से पता चलता है कि अधिकांश आंध्र क्या सोचता है। मुख्यमंत्री अब भी वादा कर रहे हैं, कि समाज के विभिन्न वर्गों के लिए उन्होंने जो बेजोड़ कल्याणकारी योजनाएं शुरू की थीं, उन्हें वह जारी रखेंगे। वह जब भी वोट मांगने जाते हैं, तब अपनी योजनाओं के वादे के बारे में बोटर्स का स्थान जरूर आकर्षित करते हैं।

दूसरी ओर चन्द्रबाबू नायडू राज्य में कानून व्यवस्था की बिगड़ती स्थिति और भ्रष्टाचार का दाग अलापते हैं क्योंकि उनका मुख्य चुनावी एजेंडाला राज्य सरकार के घोटालों का जिम्मेदार मुख्यमंत्री जगन मोहन को हटाने की बोटर्स की मांग करता है। नायडू ने कहा कि मुख्यमंत्री जगन कथित रूप से मर्डर पॉलीटिक्स में भी संलिप्त है। वह वादा करते हैं कि यदि वह सत्ता में आए तो वह मुख्यमंत्री के काले

कारनामों की जांच करवाएंगे। लेकिन आम आदमी इस बात को लेकर कुछ हद तक आश्वस्त है कि चुनावी पंडित चाहे कुछ भी कहें, अन्ततः विजय जगन मोहन रेड्डी की ही होगी, भले ही जीत का अंतर मामूली ही क्यों ना रहे। आंध्र में दोनों क्षेत्रीय पार्टियों की सत्ता प्राप्ति की ललक है, लेकिन जब 4 जून को चुनाव परिणाम घोषित होंगे तब राष्ट्रीय स्तर पर सरकार के गठन में दोनों ही भाजपा का समर्थन कर रही होंगी। भाजपा को इससे कोई फर्क नहीं पड़ता कि आंध्र प्रदेश में कोनसी पार्टी जीती है। चाहे वह विधानसभा के स्थानीय चुनाव हों या लोकसभा के। भाजपा आंध्र प्रदेश में टी.डी.पी. और पवन कल्याण की जनसेना के साथ चुनावी गठबंधन में है।

स्थानीय मीडिया द्वारा किए गए नवीनतम ओपीनियन पॉल्स के अनुसार जगनमोहन विधानसभा की कुल 175 में 110 से 120 और लोकसभा की 15 सीटें जीत रहे हैं।

केजरीवाल की ...

(प्रथम पृष्ठ का शेष)

लल्लो हाई कोर्ट ने 75 हजार रूपए का चुर्माना लगाया है। कोर्ट ने उक्त याचिका को खारिज करते हुए कहा कि, “कानून सभी के लिए एक समान है।” कार्यवाहक चीफ जस्टिस मनमोहन और जस्टिस मनमोहन प्रीतम सिंह अरोड़ा ने “बी वी डी पीलर ऑफ इण्डिया” नाम याचिकाकर्ता द्वारा दायर असाधारण जमानत याचिका को निरस्त करते हुए टिप्पणी की कि उक्त जमानत याचिका बिना किसी आधार के दायर की गई है।

बैंच ने कहा कि, याचिकाकर्ता ने ऐसी याचिका दायर करने के लिए केजरीवाल से किसी तरह का अनुमोदन नहीं लिया है और ना ही उसने ऐसे बयान दिए हैं जैसे कि “दिल्ली का मुख्यमंत्री गवाहों को प्रभावित नहीं करेगा।

केजरीवाल के वकील राहुल मेहरा ने भी इस याचिका का विरोध करते हुए कहा कि याचिका के निरस्त होने से उनकी लम्बित आपराधिक केस में असाधारण अंतरिम जमानत नहीं दी सकती। कोर्ट के न्यायिक आदेश के कारण ही कोई न्यायिक हिरासत में है।

एन्फोर्समेंट डायरेक्टोरेट (ई.डी.) ने कथित शराब नीति घोटाले से संबंधित मनी लॉन्ड्रिंग के एक केस में केजरीवाल को गत 21 मार्च को गिरफ्तार किया था। वह 1 अप्रैल से तिहाड़ जेल में बंद है।

सुप्रीम कोर्ट ने 14 वर्षीया दुष्कर्म पीड़िता को गर्भपात की इजाजत दी

पीड़िता 7 माह की गर्भवती है, सुप्रीम कोर्ट ने इस मामले में हाई कोर्ट के आदेश को रद्द कर दिया

नई दिल्ली, 22 अप्रैल (वार्ता) उच्चतम न्यायालय ने असाधारण परिस्थितियों और संबंधित मेडिकल रिपोर्ट के मद्देनजर एक 14 वर्षीया दुष्कर्म पीड़िता को उसके 30 सप्ताह के गर्भ को समाप्त करने की सोमवार को अनुमति दे दी। मुख्य न्यायाधीश डी वॉ चंद्रचूड़ और न्यायमूर्ति जे बी पारदीवाला की पीठ ने पीड़िता की ओर से उसकी मां द्वारा दायर याचिका पर विचार के बाद संविधान के अनुच्छेद 142 के तहत पूर्ण न्याय करने की अपनी शक्ति का इस्तेमाल करते हुए यह आदेश पारित किया।

शीर्ष अदालत ने बैंबे उच्च न्यायालय के चार अप्रैल 24 के उस आदेश को रद्द कर दिया, जिसमें चिकित्सीय माध्यम से गर्भपात कराने की पीड़िता की याचिका खारिज कर दी गई थी। पीठ ने अपने फैसला सुनाते हुए कहा, “मेडिकल बोर्ड ने स्पष्ट रूप से कहा है कि, गर्भावस्था से उस

बैंच ने अपने फैसला सुनाते हुए कहा, “मेडिकल बोर्ड ने स्पष्ट रूप से कहा है कि, गर्भावस्था से उस नाबालिग के मानसिक और शारीरिक स्वास्थ्य पर असर पड़ सकता है।”

नाबालिग के मानसिक और शारीरिक स्वास्थ्य पर असर पड़ सकता है। बैंच ने अपना आदेश जारी करने के लिए 19 अप्रैल को इस अदालत के निर्देश पर मुंबई के सायन अस्पताल द्वारा गठित एक मेडिकल बोर्ड की रिपोर्ट पर भरोसा किया। शीर्ष अदालत ने सायन अस्पताल को निर्देश दिया कि, वे नाबालिग के गर्भपात कराने के लिए

चिकित्सकों की एक टीम गठित करे।

शीर्ष अदालत ने अपने आदेश में यह भी कहा कि, मामले में प्राथमिकी मेडिकल टर्मिनेशन ऑफ प्रेग्नेंसी एक्ट के तहत निर्धारित 24 सप्ताह की अवधि के बाद दर्ज की गई थी। उस नाबालिग लड़की का यौन उत्पीड़न किया गया था और इसके बाद वे गर्भवती हो गईं। इस संबंध में 20 मार्च 24 को नवी मुंबई में एक प्राथमिकी भी दर्ज की गई थी।

2024 के ...

(प्रथम पृष्ठ का शेष)

विजयी घोषित कर दिया। सोमवार का दिन नाम वापसी के लिए आखिरी दिन था। खुम्मान की वैकल्पिक कांग्रेसी उम्मीदवार सुरेश पडसाला का भी नामांकन खारिज हो गया।

‘प्रधानमंत्री मोदी...

(प्रथम पृष्ठ का शेष)

“यह उनकी सोची समझी चुनावी रणनीति का हिस्सा है, ताकि लोगों का ध्यान भटकाया जा सके और प्रथम चरण के मतदान के बाद यह उनकी कुंठा व हताशा का परिणाम है।” ए.आई.एम.आई.एम. के नेता असदुद्दीन ओवैसी ने भी एतराज जताते हुए कहा कि “सन् 2002 से मोदी की गारंटी सिर्फ यह रही है कि, मुस्लिमों को अपशब्द कहे और वोट प्राप्त करे।” शिवसेना (यु.बी.टी.) की प्रियंका चतुर्वेदी ने मोदी के भाषण को “भयंकर रूप से गुमराह करने वाला” बताया और कहा कि यह घृणास्पद व विभाजनकारी है। प्रधानमंत्री ने आज उस पंक्ति को पुनः अलीगढ़ की सभा में दोहराया और वहाँ उन्होंने कहा कि, कांग्रेस का इरादा “हमारी माताओं व बहिनों के मालसूत्र व सम्पत्तियों को हड़पने का है।”

भाजपा ने प्रधानमंत्री की टिप्पणियों का बचाव किया और कहा कि, मुसलमानों के खिलाफ उनकी टिप्पणियां “जनता की भावना व्यक्त करती हैं।”

चुनाव आयोग ने इस मामले में अभी तक कोई टिप्पणी नहीं की है, लेकिन ऐसे उदाहरण मौजूद हैं जब चुनाव आयोग ने पूर्व में कार्यवाही की है। 1980 के दशक का पेंसा उदाहरण मिलता है। चुनाव आयोग ने वर्ष 1987 में महाराष्ट्र में विधानसभा चुनावों के दौरान शिव सेना के मुखिया बाल ठाकरे द्वारा “घृणा फैलाने वाले भाषण” देने के आधार पर छः वर्षों के लिए उनपर प्रतिबंध लगा दिया था।

आर.सी.ए. के चुनावों में धर्मेन्द्र राठौड़ के जरिए पैसों का भारी लेनदेन हुआ था

जालोर, 22 अप्रैल (कासं)। उदयपुरवाटी के पूर्व विधायक, पूर्व मंत्री राजेन्द्र सिंह गुढ़ा ने सोमवार को जालोर में एक होटल में आयोजित प्रेस वार्ता में कहा कि, गहलोत सरकार में कई भ्रष्टाचार हुए तथा पूर्व मुख्यमंत्री अशोक गहलोत ने अपने पुत्र वैभव को आर.सी.ए. का चेयरमैन बनाने में भारी भ्रष्टाचार किया है। पेपर लीक सहित अन्य कई मामलों में भ्रष्टाचार करने को लेकर पूर्व मुख्यमंत्री अशोक गहलोत व उनके पुत्र वैभव गहलोत ई.डी. की रडार पर हैं। उन्होंने कहा कि, “कांग्रेस की गहलोत सरकार को दो बार अल्पमत में बचाने वाला राजेन्द्र गुढ़ा है। मैंने कई बार सरकार को बचाने में मदद की, ताकि जनता का भला हो सके। लेकिन कांग्रेस सरकार ने हमेशा जनता को नुकसान पहुंचाने का कार्य किया।”

गुढ़ा ने कहा कि, कांग्रेस सरकार में पेपर लीक होने से आर.पी.एस.सी. का वेड़ा गढ़ हो गया। इनके प्रदेशाध्यक्ष गोविन्द डोटोसर ने तो आर.पी.एस.सी. को नाथी का बाड़ा समझ लिया और अपने परिवार के सारे सदस्यों को अधिकारी बना दिया। शेखवाटी में यह चर्चा रही कि यदि सरकारी नौकरी में सलेक्शन करवाना है

विधायक राजेन्द्र गुढ़ा ने लाल डायरी के हवाले से दावा किया

उदयपुरवाटी के विधायक राजेन्द्र गुढ़ा ने जालौर में एक प्रेस कॉन्फ्रेंस में दावा किया कि, गहलोत और उनका पुत्र वैभव, भ्रष्टाचार कारनामों के कारण ई.डी. के रडार पर हैं।

गुढ़ा ने कहा कि, लोकसभा चुनाव की आचार संहिता खत्म होने के बाद लाल डायरी के पत्रे खोले जाएंगे।

गुढ़ा ने पेपरलीक को लेकर डोटोसर पर आरोप लगाया और कहा कि, उन्होंने अपने परिवार के सभी लोगों को अफसर बना दिया।

गुढ़ा ने कहा कि, अशोक गहलोत 15 साल मुख्यमंत्री रहे, तब जालोर की याद नहीं आई, अब बेटा चुनाव में खड़ा है तो जालोर की याद आई है।

तो डोटोसर का रिश्तेदार बन जाओ। पूर्व मुख्यमंत्री गहलोत ने पुलिस व एस.ओ.जी. का जमकर दुरुपयोग किया। उन्होंने कहा, लाल डायरी के राज खुलने के डर से बोखलाये पूर्व मुख्यमंत्री गहलोत ने मेरे विरुद्ध छह-सात झूठे मुकदमे दर्ज



उदयपुरवाटी के पूर्व विधायक एवं पूर्व मंत्री राजेन्द्र सिंह गुढ़ा ने जालोर के एक निजी होटल में प्रेस कॉन्फ्रेंस को संबोधित करते हुये पूर्व मुख्यमंत्री अशोक गहलोत पर भ्रष्टाचार में लिप्त होने के गंभीर आरोप लगाये। गुढ़ा ने कहा कि, गहलोत ने अपने बेटे को आर.सी.ए. का चेयरमैन बनाने के लिए भारी भ्रष्टाचार किया है। उन्होंने पेपरलीक केस में भी पूर्ववर्ती कांग्रेस सरकार के शामिल होने के आरोप लगाये।

मुख्यमंत्री रहे पर जालोर की याद नहीं आई तथा अब उनका पुत्र वैभव चुनाव में खड़ा है तो जालोर की जनता याद आई है। वैभव को जोषपुर वालों ने नकार दिया तथा वह बड़ी लीड से हारा था। वहां से हारने के बाद अब जालोर का रूख किया है यहां भी वह बड़ी लीड से हारेगा।”

लाल डायरी से वैभव के संबंध के बारे में पूछे जाने पर उन्होंने कहा कि आर.सी.ए. के चुनाव में धर्मेन्द्र राठौड़ के माध्यम से पैसों का लेन देन हुआ इस चुनाव में भारी भ्रष्टाचार हुआ है। उन्होंने कहा, पूर्व मुख्यमंत्री ने पिछले कार्यकाल में सिर्फ अपनी कुर्सी बचाने का कार्य किया। कांग्रेस की सुप्रियो सोनिया गांधी ने गहलोत को पन्द्रह साल राजस्थान के मुख्यमंत्री कुर्सी पर बिठाया, गहलोत ने उनको ही टेंगा दिखा दिया। पूर्व मुख्यमंत्री ने हर जाति के नेता के साथ विश्वासघात किया है। राजपूत समाज की लीडरशिप समाप्त कर दी। देश के प्रधानमंत्री भ्रष्टाचार को समाप्त करेंगे। जिसके चलते देश के दो मिस्टर जेल में है। प्रदेश में कांग्रेस राज में हुए भ्रष्टाचार के राज केन्द्र में फिर से भाजपा सरकार बनने के बाद उजागर किये जायेंगे। इसके

बाद पूर्व मुख्यमंत्री गहलोत व उनके पुत्र के खिलाफ भी भ्रष्टाचार को लेकर कार्यवाही होगी।

जालोर में भाजपा प्रत्याशी के समर्थन में आने के प्रश्न पर उन्होंने कहा कि पूर्व मुख्यमंत्री से मेरा विशेष स्नेह है। गहलोत ने मेरे विधानसभा में अच्छा खास समय दिया तथा मेरे विधानसभा को गोट भी लिया था। उसी स्नेह का कर्ज चुकाने के लिए जालोर आया हू। उनको सी.एम. बनाने में मैंने मुख्य भूमिका निभाई है। वे मेरे नहीं हो सके, तो किसी के नहीं हो सकते। उन्हें केवल सत्ता का लालच है। मेरे व गहलोत के बीच झगड़ा दो-डेढ़ साल चला तथा हम दोनों एक दूसरे के आमने सामने रहे हैं। गुढ़ा ने जमानत से कहा कि, पूर्व सीएम की चिकनी चुपड़ी बातों में नहीं आये तथा वे सत्ता के लालच ही हैं। जब पूछा गया कि क्या वे सचिन पायलट के कहने पर जालोर आए हैं तो उन्होंने कहा नहीं मैं खुद आया हू। सचिन मेरा अच्छा मित्र है।

इस दौरान मुख्य सचेतक व जालोर विधायक जोगेश्वर गर्ग, दीपसिंह भनानी, रणजीसिंह राजपुरोहित, डिम्पल सिंह, मुखेश राजपुरोहित मौजूद रहे।